


ISSN No. : 2278-8085

# फोरॉलाइ

Vol-XII



फोसावगिरि  
बड' आयदा फोरॉगिरि गौथुम



**FWRWNGLAI : A Journal of Bodo Deptt. Teachers' Association brought out in connection with the 13th Annual Seminar held at Gyanpeeth Degree College, Nikashi on 26th & 27th September, 2015, and Published by B.D.T.A.**

---

12th Edition- March / 2015

Volume : (XII)

ISSN No. 2278-8085

© B.D.T.A.

*Distributor* : **Onsomoi Library**  
R.N.B. Road,  
Kokrajhar, B.T.C.

Price - Rs. 180/-

*Editorial Board :-*

**Chairman** : Dr. Ada Ram Basumatary  
**Chief Editor** : Mihir Kr. Brahma  
**Editor** : Nilut Swargiary  
: Rujab Muchahary  
: Mallika Basumatary  
**Member** : Pranabjyati Narzary

**Printed** : **Onsumoi Printers & Publishers**  
Bazar Road, Kokrajhar



## -नाइखां बिलाइ-

✎ बर 'नि फिसा ओ आयेन : समाज जारिमिनारि नोजोरजों दान्दिसे	ड० अनिल बर'	1
✎ बर 'सुबुं हारिमुआव खुगा मेथाय : आंनि मोनसे फरायसंनाय	ड० नरेस्वर नार्जारी	10
✎ बलेडइ हारिमु आरो हेंथा हारिमु	ड० आदाराम बसुमतारी	25
✎ हारिमु आरो सोदोमस्रि	ड० तुलन मसाहारि	37
✎ बर ' समाजआव गय-फाथै (सुबुं-हारिमु)	ड० चिनन नार्जारी	46
✎ दख 'ना जुजिनांनाय जेंना आरो गोजों मिजिं : मोनसे बिजिरनाय	{ ड० निजोम नारजारि अरगें नारजारि	55
✎ बर ' हारिमुनि सिनायथि आरो बेनि जौगाथाइ प्रतिदारि	{ ड० निलुत सरगियारि लाइश्री महिलारी	61
✎ बर 'फोरनि बेसादारि हारिमुवाव औवानि गोनांथि	केशब दैमारी	68
✎ सुबुं फोथायनायं आरो खोमसि फोथायनायं : बर ' सुबुं हारिमुवारि नोजोरजों सुंद' सावरायनाय	मिहिर कुमार ब्रह्म	75
✎ बर 'फोरनि बेसादारि हारिमु, जर 'खायै दख 'नाखौ लानानै सुंद' सावरायनाय	{ मैनासि बसुमतारि, भैर 'बि बर',	85
✎ बर 'फोरनि दोरोडारि जानाय-लोंनाय हुदा : सुंद' सिनायथि	रुजाब मुसाहारी	93
✎ बर ' हारिमुवाव औवानि जायगा	बिन्दु बसुमतारी	99
✎ सुबुं हारिमु आरो सुबुंफोथायनाय	अलका बसुमतारि	107
✎ बर 'फोरनि दानाय-लुनाय	अनसुमा रानी बसुमतारी	117
✎ बर 'फोरनि हारियारि जानाय-लोंनाय आरो संनाय खावनाय	आसा रानि ब्रह्म	123



## हारिमु आरो सोदोमस्रि

ड. तुलन मसाहारि

हारिमुवा हारिनि महर मोखां । हारिमुवानो मोनसे हारिनि सिनस्रि । हारिमु नडब्ला मोनसे हारिखौ सिनायनाया गोब्राब हाबा । मोनसे हारिनि साननाय-हनाय, जानाय-लोंनाय, गाननाय-जोमनाय, मावनाय-दांनाय, दोहोरोम, राव, आसार-खान्थि गासिबो बे हारिमुवाव हाबनानै थायो । बेखायनो Sir Edward Tylor-आ बुंलांदों हारिमुवा जादों- “Culture is that complex whole which includes knowledge, language, religion, belief, art, dance & music, crafts, moral, law, customs and any other capabilities and habits aquired by man as a member of society” बेखायनो जोंबो बुंनो हागौ जेथो गोनां, सुबुं समाजनि बोहैथि जिउनि थांखि गोनां मावफारियानो जादों हारिमु ।

हारिमुनि इंराजि Culture सोदोबा Latin रावनि Colere सोदोबनिफ्राय जोनोम मोनदों एबा हाबफैदों । बे सोदोबनि गुबै ओंथिया जादों गोसोखौ फोसाबनो आबाद मावनाय । जायखौ बुंनाय जादों- to plough or to till, and is, therefore, equivalent to the act of tilling, notably the mind. बिदिनो Civilization (सोदोमस्रि) सोदोबाबो Latin सोदोब Civis आरो Aglo-Saxon Suffix “tion” दाजाबनानै महर मोनदों । बे मोननैनि ओंथिया जादों नोगोरारि आरो थासारि । जथाय सोदोबनि ओंथिया जादों नोगोरारि जिउ । गोजौवाव मख,नाय Tylor नि बुंफुरलुनि मोनफ्रोमबो आयदाखौनो साबसिन हामसिन खालामनो नाजानायनो हारिमुनि थांखि । बे थांखिखौ जाफुंहोनो थाखायनो मानसिनि गोसोखौ हारिमुनि बायदि बिथिनि हेफाजाबै फोसाबनो नाजानाय जायो । बेनो जांदों गोसो फोसाबनाय एबा गोसोनि आबाद मावनाय । मानसिनि मोजां गाज्रि साननो हानाय गोहोआ बांनाय लोगो लोगोनो हारिमुवाबो सानफा-एफा गोजौनिफ्राय जौसिन थाखोआव दावगालाडे । जौनि थांखियावो बेनो जानांगौ ।